



கை பரிசுத்தமான விசுவாசம்

பாகம் -2



வேதாகமத்தின் மாபெரும் சத்தியங்கள்

பாடம் # 7

மகா பரிசுத்தமான விசுவாசம் பாகம்-2

உங்கள் கவனத்திற்கு : ஒவ்வொரு வசனக்குறிப்பையும், தயவுசெய்து உங்கள் வேதாகமத்திலிருந்து முழுமையாக வாசித்தறியவும்.

இன்று நாம் விசுவாசம் பற்றின பாடத்தின் இரண்டாம் பாகத்தை தியானிக் கலாம்.

முந்தைய பாடத்தில், கிறிஸ்தவர்களுடைய விசுவாசம்

☞ "மகா பரிசுத்தமான விசுவாசமாக"

வளர வேண்டும் என்பதை யூதா: 20-ம் வசனத்தில் பார்த்தோம்.

மேலும், இந்த விசுவாசமானது, வேதாகம போதனைகளின் அடிப்படையில் அமைந்துள்ளவைகளை

மட்டுமே சத்தியம் என்று முழுவதுமாக நம்பும், (யோவான் 17-17) என்று பார் த் தோம்

☞ இன்று இந்த மகா பரிசுத்தமான விசுவாசத்திலிருந்து "வழி விலகிப்போதல்" சபைக்குள்ளாக

எவ்வாறு சம்பவித்தது என்பதை குறித் து தியானிக் கலாம்நாம் வேதத்தில் உள்ள ஒரு

தீர்க்கதரிசனத்தை வாசித்து இதற்கான விடைகளை கண்டுபிடிக்கலாம்.

2 கொரிந்தியர் 11:3

"சர்ப்பமானது தன்னுடைய தந்திரத்தினாலே ஏவாளை வஞ்சித்தது போல உங்கள் மனதும் கிறிஸ்துவைப் பற்றிய உண்மையினின்று விலகும்படி கெடுக்கப்படுமோவென்று பயந்திருக்கிறேன்"

இங்கு அப்போஸ்தலனாகிய பவுல், சாத்தான் ஏவாளை ஏதேனில் வஞ் சித்ததுபோல சபையையும் வஞ் சித்து விடுவான் என்று அஞ் சுகிறார்.

☞ இங்கு, சபையை ஏவாளுடன் ஏன் ஒப்பிட வேண்டும்...என்று நீங்கள் ஆச்சரியப்படலாம்.

நாம் அறிந்தபடி ஆதாம், ஏவாள் மூலமாக இன்றைய மனுக்குலம் முழுவதும் பெருகினது போல...

"மரணத்திற்குள்ளும்" அனுமதிக்கப்பட்டு இருக்கிறார்கள்,

ரோமர் 5:12

☞ "இப்படியாக, ஒரே மனுஷனாலே பாவமும் பாவத்தினாலே மரணமும் உலகத்திலே

பிரவேசித்ததுபோலவும், எல்லா மனுஷரும் பாவஞ்செய்தபடியால், மரணம் எல்லாருக்கும்

வந்ததுபோலவும் இதுவுமாயிற்று".

உமது வசனமே சத்தியம்



உமது வசனமே சத்தியம்



உமது வசனமே சத்தியம்

ஆனால், ஏற்ற காலத்தில் "இரண்டாம் ஆதாம்" வருவதைப் பற்றி வாசிக்கிறோம்,

1 கொரிந்தியர் 15:45

"அந்தப்படியே முந்தின மனுஷனாகிய ஆதாம் ஜீவாத்துமாவானான் என்றெழுதியிருக்கிறது,

பிந்தின ஆதாம் உயிர்ப்பிக்கிற ஆவியானான்."

அதேபோல் இரண்டாம் ஏவாளும் இருக்க வேண்டும்.

இந்த இரண்டாம் ஏவாள் சபைக்கு

ஒப்பிடப்பட்டிருக்கிறது.

ஆம், இயேசுவும் ஒரு மணவாட்டியை உடையவராயிருக்கிறார்,

கிறிஸ்துவின் சபையே அந்த இரண்டாம் ஏவாள்.

அன்றைக்கு சாத்தான் ஏவாளை ஏதேனில் வஞ்சித்ததுபோல,

இன்றைக்கும் சபையை சாத்தான் கள்ள போதனைகளின்

மூலம் வஞ்சித்து விடுவான் என்று பவுல் அஞ்சுகிறார்.

ஆதி சபையை சாத்தான் எவ்விதமாக வஞ்சித்தான் என்று

கீழுள்ள வசனத்தின் மூலம் அறிந்து கொள்ளலாம்..



கலாத்தியர் 3:1

"புத்தியில்லாத கலாத்தியரே, நீங்கள் சத்தியத்திற்குக் கீழ்ப்படியாமற் போகத்தக்கதாக உங்களை மயக்கினவன் யார் ?..."

ஆம், இங்கு அப்போஸ்தலனாகிய பவுல் கலாத்தியர்களை கடிந்துகொண்டு புத்தி சொல்லுகிறதைப் பார்க்கிறோம். அவர்கள் யூதர்களுடைய சட்டதிட்டங்களை குறித்து மிகவும் குழப்பம் உள்ளவர்களாக இருந்தார்கள். இது ஆதி சபையில் ஒரு பிரச்சனையாகவே இருந்தது. ஆதி சபையில் அனைவரும் யூத மார்க்கத்திலிருந்து வந்தவர்கள். அவர்கள் யூதர்களாக இருந்தபோது மிகக் கடுமையான எல்லா சட்டதிட்டங்களையும் கடைபிடித்தார்கள், ஆனால், இப்பொழுது இந்த சட்டதிட்டங்களை கடைப்பிடிக்க வேண்டுமா....வேண்டாமா, என்ற குழப்பத்தில் இருந்தார்கள். மேலும், இதை குறித்து அப்போஸ்தலர்கள் நடபடிகைகளில் வாசிக்கும்பொழுது...

அப்போஸ்தலர் 15:1

"சிலர் யூதேயாவிலிருந்து வந்து, நீங்கள் மோசேயினுடைய முறைமையின்படியே விருத்தசேனமடையாவிட்டால் இரட்சிக்கப்படமாட்டீர்கள் என்று சகோதரருக்குப் போதகம்பண்ணினார்கள்."

ஆம், இந்த வசனத்தில் வாசித்தபடி, ஒரு யூத கிறிஸ்தவன் நியாயபிரமாணத்தின் சட்ட திட்டங்களுக்கு கீழ்ப்படிந்து இருக்க வேண்டும் என்று ஆதி சபையில் போதிக்கத் தொடங்கினார்கள். இங்கும் கிறிஸ்தவர்களாக மாறினவர் மத்தியில் சட்டதிட்டங்களை கடைபிடிக்க வேண்டுமா இல்லையா என்பதில் குழப்பம் நேரிட்டதை காண்கிறோம். மேலும், சாத்தான் அவர்களை அதிகமாக குழப்ப வகை தேடினான். அவனுடைய கிரியைகள் அப்போஸ்தலர்களுடைய நாட்களிலேயே தொடங்கிவிட்டது என்றால்...தற்போதைய நிலமையை சற்று சிந்தித்துப் பாருங்கள். ஆதி சபையில் அவன் ஏற்படுத்தின வேறொரு வஞ்சகத்தை கவனிக் கையில் ,

1 கொரிந்தியர் 15:12

"கிறிஸ்து மரித்தோரிலிருந்து எழுந்தாரென்று பிரசங்கிக்கப்பட்டிருக்க, மரித்தோரின் உயிர்த்தெழுதலில்லையென்று உங்களில் சிலர் எப்படிச் சொல்லலாம் ?"

ஆம், இங்கு உயிர்த்தெழுதல் குறித்த சந்தேகங்களை சாத்தான் அவர்கள் மத்தியில் எழும்பச் செய்ததை காண்கிறோம்.

இப்படியாக “இயேசு உயிர்த்தெழுந்தார்” என்ற கவிசேஷம் இல்லை என்பதை நிரூபிக்க முயற்சி செய்தான்.

பின்னாளில் இது வளர்ந்து இஸ்லாமியர்கள் மத்தியில், இயேசு சிலுவையில் மரிக்கவில்லை என்றும், அதற்கு பதிலாக வேறு ஒருவர் மரித்தார் என்கிற போதனையாக குரானில் உருபெற்றது.

(ஆதாரமாக குரானில் சுராஹ் ஆன் நிசா 4 வசனம் 157)

“நாங்கள் அல்லவின் துதராக வந்த மரியாவின் மகனை வெட்டினோம்- அவர் சிலுவையில் அறையைப் படாமல் வெட்டினதாக சொல்லப்படுகிறது. இதை ஏற்றுக் கொள்ளாதவர்களும், இதில் சந்தேகப் படுகிறவர்களும்....” -குரான்

இப்படிப்பட்ட வஞ் சகங்களை குறித்தும், வஞ் சிக்கிறவர்களைக் குறித்தும் நம்முடைய ஆண்டவராகிய இயேசுவும், அப்போஸ்தலனாகிய பவுலும் நம்மை எச்சரித்து இருக்கிறார்கள்,

அப்போஸ்தலர் 20:29, 30

“நான் போனபின்பு மந்தையைத் தப்பவிடாத கொடிதான ஓநாய்கள் உங்களுக்குள்ளே வரும். உங்களிலும் சிலர் எழும்பி, சீஜர்களைத் தங்களிடத்தில் இழுத்துக்கொள்ளும்படி மாறுபாடானவைகளைப் போதிப்பார்களென்று அறிந்திருக்கிறேன்.”

இங்கு அப்போஸ்தலனாகிய பவுல், “ஓநாய்களைப்” போல் எழும்பக்கூடிய கள்ள தீர்க்கதரிசிகள் சபையை கெடுத்து விடுவார்கள் என்று எச்சரிக்கிறார். இதைக் குறித்து நம்முடைய ஆண்டவராகிய இயேசு வெகு காலத்திற்கு முன்பே எச்சரித்திருக்கிறார்.

மத்தேயு 7:15

“கள்ளத் தீர்க்கதரிசிகளுக்கு எச்சரிக்கையாயிருங்கள், அவர்கள் ஆட்டுத்தோலைப் போர்த்திக்கொண்டு உங்களிடத்தில் வருவார்கள், உள்ளத்திலோ அவர்கள் பட்சிக்கிற ஓநாய்கள்.” ஆம், “ஆட்டுத்தோலைப்” போர்த்தி இருப்பார்கள், உள்ளத்திலோ “வஞ்சிக்கிற ஓநாய்களைப்” போல் இருப்பார்கள்.

இதன் பொருள் என்ன ?

இங்கு சொல்லப்படுகிற ஆட்டுத்தோல் என்பது வெளிப்புற வேஷமான அன்பு, தயவு, நயவசனிப்பு ஆகும் ஆனால், ஓநாய்கள் எப்படி ஆட்டை அடித்து புசிக்கும் நோக்கத்துடன் இருக்கிறதோ, அப்படியே அவர்களுடைய உள்ளமும் சுயநலமான லாபத்தை எதிர்பார்த்து மந்தைகளை நஷ்டப்படுத்தக் கூடிய நோக்கத்தோடு இருக்கிறது.

ஆம், இந்த தீர்க்கதரிசன வசனம் கள்ள தீர்க்கதரிசிகளின் குணங்களை எடுத்துக் காட்டுகிறது.

இந்த வசனத்தின் அடிப்படையில் அடுத்த கேள்வி எழும்புகிறது -

உண்மையில், தீர்க்கதரிசி என்பவர் யார்? மேலும், தீர்க்கதரிசனம் என்பது என்ன ?

இன்றைக்கு இருக்கக்கூடிய சபைகளில் தீர்க்கதரிசனம் என்பது அன்றாட பிரச்சனைகளைக் குறித்தும், மற்ற தனிப்பட்ட காரியங்களைக் குறித்தும் பொதுவாக ஜெபத்தின் மூலம் அறிவிப்பது என்று நினைத்துக்கொள்ளுகிறார்கள்.

இது தீர்க்கதரிசனமா? இதற்கான பதிலை வேதாகமத்தில் வாசிக்கலாம்.

வெளி 19:10

“...இயேசுவைப் பற்றின சாட்சி தீர்க்கதரிசினத்தின் ஆவியாக இருக்கிறது...”

ஆம், “இயேசுவைக் குறித்த சாட்சி” மட்டுமே “தீர்க்கதரிசன ஆவி” என்று சொல்லப்படுகிறது. மேலும் இவையனைத்தும் வேதாகமத்தில் அடையாளங்களினாலும் உவமைகளினாலும் பூட்டப்பட்டு,

“இங்கே கொஞ்சமும் அங்கே கொஞ்சமமாக” இருக்கிறது.



ஆகவே, வேதாகமத்தையும் அதிலுள்ள வசனங்களையும் விளக்குவதே உண்மையான தீர்க்கதரிசனம். மேலும், அப்படி செய்பவர்களே உண்மையான தீர்க்கதரிசியும், போதகரும் ஆவார்கள். ஆனால், இங்கு இயேசு கள்ளப் போதகர்களைப் பற்றி நமக்கு எச்சரிப்பை கொடுக்கிறார்.



அவர்கள் வெளிப்புறத்தில் மாயமான அன்பையும், தயவையும் காண்பித்து சுயநலமான லாபங்களை எண்ணி, மந்தையின் ஆவிக்குரிய வாழ்க்கையை கெடுப்பவர்களாக இருப்பார்கள். இப்படிப்பட்ட கள்ள போதகர்களை அப்போஸ்தலனாகிய யோவானும் தம்முடைய நிருபத்தில்,

1 யோவான் 4:1, 2

“...நீங்கள் எல்லா ஆவிகளையும் நம்பாமல், அந்த ஆவிகள் தேவனால் உண்டானவைகளோ என்று சோதித்தறியுங்கள்...”



இங்கு யோவான் “எல்லா ஆவிகளையும் நம்பாதேயுங்கள்” என்று எச்சரிப்பாக சொல்லுகிறார். இங்கு, “இது தேவனால் உண்டானவைகளோ என்று சோதித்தறியுங்கள்.”

- என்பதன் பொருள் என்ன ?

இன்றைக்கு “ஆவிகள்” பற்றின பொதுவான கருத்துப்படி....இரவில் வரக்கூடிய பிசாசுகளை சோதிக்க வேண்டுமென்று அவர் சொல்கிறாரா?

நிச்சயமாக இல்லை !

இங்கு வசனத்தில் உள்ளபடி சொல்லப்பட்ட “ஆவி” என்ற வார்த்தையானது, வேறு அர்த்தம் உடையதாக இருக்கிறது. அடிப்படையில், ஆவி என்பது...“காண முடியாத, அதே சமயம் வல்லமையுள்ளவற்றை” குறிக்கும். வேதத்தில் சொல்லப்பட்டிருக்கிறபடி, “ஆவி” என்பதற்கு முன்று அர்த்தங்கள் உள்ளது. இப்பொழுது ஒவ்வொன்றாக பார்ப்போம்.



பிரசங்கி 12:7

“...ஆவி தன்னைத் தந்த தேவனிடத்திற்கு மறுபடியும் போகாததற்கு முன்னும்...”

இங்கு “ஆவி” என்பது “ஜீவ சுவாசத்தை” குறிக்கும். இது நம்முடைய சரீரத்தை இயங்கச் செய்கிறது. இது காணக்கூடாததும், வல்லமையுள்ளதாகவும் இருக்கிறது. அடுத்த அர்த்தத்தைப் பார்ப்போம்.



தானியேல் 2:1

“...நேபுகாத்தெச்சார் சொப்பனங்களைக் கண்டான் அதனால், அவனுடைய ஆவி கலங்கி, அவனுடைய நித்திரை கலைந்தது.”

இங்கு “ஆவி” என்பது சிந்தனைகளை அல்லது நினைவுகளைக் குறிக்கும். நம்முடைய சிந்தனைகளும், யோசனைகளும், காணக்கூடாததும், வல்லமையுள்ளதாகவும் இருக்கிறது. உயிருள்ள ஒரு சரீரம் சிந்தனைகள் இல்லாமல் இருப்பதை சற்று கற்பனை செய்து பாருங்கள்- உங்கள் அருகில் உள்ள மனநல மருத்துவ மனைக்கு சென்று பதினை கண்டடையுங்கள். ஆனால் (1 யோவான் 4:1) வசனத்தில் சொல்லப்பட்ட ஆவியின்பொருள் என்ன ?



ஜீவ சுவாசமா ? அல்லது சிந்தையா ?



இரண்டும் இல்லை. இந்த இரண்டு அர்த்தங்களும் இந்த வசனத்திற்கு பொருந்தவில்லை என பார்க்கிறோம். அப்படியென்றால் இதற்கு முன்றாவதாக ஒரு அர்த்தம் இருக்கவேண்டும் என்பதே உண்மையாகும்.





யோவான் 6:63

“...நான் உங்களுக்குச் சொல்லுகிற வசனங்கள் ஆவியாயும் ஜீவனாயும் இருக்கிறது.”

இந்த வசனத்தில் இயேசு மூன்றாவது அர்த்தத்தைக் கூறுகிறார்.
ஆம், இங்கு “ஆவி” என்பது உபதேசங்கள் அல்லது போதனைகளைக் குறிக்கும்.
இப்படியாக, நாம் எல்லா போதனைகளையும் நம்பிவிடாமல் பெரோயா பட்டணத்தாரைப் போல வேத வசனங்கள் மூலம் சோதித்துப் பார்க்கும்படி நம்மை எச்சரிக்கிறார்.

அப்போஸ்தலர் 17:11

“அந்தப் பட்டணத்தார் மனோவாஞ்சையாய் வசனத்தை ஏற்றுக்கொண்டு, காரியங்கள் இப்படியிருக்கிறதா என்று தினந்தோறும் வேதவாக்கியங்களை ஆராய்ந்து பார்த்ததினால், தெசலோனிக்கேயில் உள்ளவர்களைப்பார்க்கிலும் நற்குணசாலிகளாயிருந்தார்கள்.”

ஆம், ஆதி கால சபையில் பெரோயா பட்டணத்தார் சத்தியத்தைக் கேட்பதில் செலுத்தவேண்டிய கவனத்திற்கும், எச்சரிப்பிற்கும் அவர்கள் எடுத்த பிரயாசம், நமக்கு
இன்றைக்கும் ஒரு எடுத்துக் காட்டாக இருக்கிறது.
ஆனால், சபைகளும் அவைகளுடைய வளர்ச்சியும் குறித்து அப்போஸ்தலனாகிய பவுல் கூறும்பொழுது,

1 திமோத்தேயு 4:1,2

“ஆகிலும், ஆவியானவர் வெளிப்படையாய்ச் சொல்லுகிறபடி, பிற்காலங்களிலே மனச்சாட்சியில் துண்ட பொய்யருடைய மாயத்தினாலே சிலர் வஞ்சிக்கிற ஆவிகளுக்கும் பிசாசுகளின் உபதேசங்களுக்கும் செவிகொடுத்து, விசுவாசத்தை விட்டு விலகிப்போவார்கள்.”

ஆம், இந்த வார்த்தைகளை அப்போஸ்தலராகிய பவுல் பரிசுத்த ஆவியால் ஏவப்பட்டு முதலாம் நூற்றாண்டில் இருக்கும்போதே, பிற்காலத்தில் நடக்கக்கூடிய காரியங்களை தீர்க்கதரிசனமாக உரைத்தார். (கிட்டத்தட்ட 200-300 வருடங்களுக்குப் பின்பு)
இந்தக் காரியங்கள் மூன்றாம், நாலாம் நூற்றாண்டில் சில கிறிஸ்தவர்கள் விசுவாசத்தை விட்டு விலகி

→ வஞ்சிக்கிற ஆவிகளையும், (நயவஞ்சகமான போதனைகள்.)

→ ...பிசாசுகளின் உபதேசங்களுக்கும், (மூட நம்பிக்கைகள்)

→ பொய்யருடைய மாயத்தினாலே

→ விவாகம் பண்ணாதிருக்கவும், மாம்சம் புசிப்பது தவறு என்ற போதனைகளையும் நம்பினதின் மூலம் நிறைவேறியது.

☞ இதன் பொருள் என்ன ?

இங்கு சொல்லப்பட்ட அனைத்துக் காரியங்களும் ரோம கத்தோலிக்க சபையின் வளர்ச்சியில் நிறைவேறியது. அநேக வேதம் அங்கீகரிக்காத போதனைகள் போதிக்கப்பட்டு ஏற்றுக்கொள்ளப்படும் இருப்பதை வரக்கூடிய...ஆத்துமா, நரகம், இரட்சிப்பு, பாவ மன்னிப்பு, குறித்த பாடங்களில் நாம் படிப்போம்.

திருமணம் செய்யாமலிருக்கும்படி உறுதிமொழி எடுத்த தவர் களைக் கொண்டு ஆசாரி யத் துவழும் கன்னியாஸ்திரீ முறைமையும் அறி முகப் படுத்தப் பட்டது. ஆனால் , வேத வசனங்கள் இதற் கு விரோதமாக இருப் பதை வாசிக் கி ரோம்

1 திமோத்தேயு 3:2

“ஆகையால் கண்காணியானவன் குற்றஞ்சாட்டப்படாதவனும், ஒரே மனைவியை உடைய புருஷனும்,



ஜாக்கிரதையுள்ளவனும், தெளிந்த புத்தியுள்ளவனும், யோக்கியதையுள்ளவனும், அந்நியரை உபசரிக்கிறவனும், போதகசமர்த்தனும்பாய் இருக்கவேண்டும்.”

பின்பு ஆண்டவர் மரித்த கிழமையாகிய வெள்ளிக் கிழமைகளில் மாம்சம் புசிக்கக்கூடாது என்று வேதம் அங்கீகரிக்காத போதனைகள் போதிக்கப்பட்டது. இப்படியாக, சபை மற்றும் அதன்வளர்ச் சிசுரித் தீர்க்கதரிசனங்கள் அனைத்தும் நிறைவேறியது. பின்பு, மற்றொரு தீர்க்கதரிசனத்தை நாம் வாசிக்கையில்...

2 திமோத்தேயு 4:2-4

“சமயம் வாய்த்தாலும் வாய்க்காவிட்டாலும் ஜாக்கிரதையாய்த் திருவசனத்தைப் பிரசங்கம்பண்ணு, எல்லா நீடிய சாந்தத்தோடும் உபதேசத்தோடும் கண்டனம்பண்ணி, கடிந்துகொண்டு, புத்திசொல்லு. ஏனென்றால், அவர்கள் ஆரோக்கியமான உபதேசத்தைப் பொறுக்க மனதில்லாமல், செவித்தினவுள்ளவர்களாகி, தங்கள் சுய இச்சைகளுக்கேற்ற போதகர்களைத் தங்களுக்குத் திரளாகச் சேர்த்துக்கொண்டு, சத்தியத்துக்குச் செவியை விலக்கி, கட்டுக்கதைகளுக்குச் சாய்ந்துபோகும்பொருள்காலம் வரும்.”

இது, சத்தியத்தை விட்டு கட்டுக்கதைகளுக்குள் (கள்ளபோதனைகள் / அசத்தியம்) வீழ்ந்து போவதைப்பற்றி சொல்லப்பட்ட மற்றொரு தீர்க்கதரிசனமாகும். ஆனால், இரண்டாம் வசனத்தில் அப்போஸ்தலனாகிய பவுல் சகோதரருக்கு அறிவுறுத்தும் பொழுது, “சமயம் வாய்த்தாலும் வாய்க்காவிட்டாலும்” - தேவனுடைய ஊழியக்காரருக்கு சூழ்நிலைகள் ஏற்படையதாக இருந்தாலும், ஏற்படையதாக இல்லாமல் போனாலும் வசனங்களை போதிப்பதில் ஜாக்கிரதையாகவும், எச்சரிப்பாகவும் இருக்கவேண்டும் என்று கூறுகிறார். ஆனால், கேட்கக்கூடியவர்களின் சூழ்நிலை மதித்து, அவர்களுக்கு சாதகமாக நடந்துகொள்ள வேண்டும்.

“நீடிய சாந்தத்தோடும் உபதேசத்தோடும்”

எனும்பொழுது, இந்த சத்தியத்தை மிகுந்த வாஞ்சையோடும், அன்போடும், சாந்தத்தோடும், போதிக்க வேண்டும்.

இதைக் குறித்து எபேசியருக்கு எழுதின நிரூபத்திலும் வாசிக்கலாம்.

எபேசியர் 4:15

“அன்புடன் சத்தியத்தைக் கைக்கொண்டு, தலையாகிய கிறிஸ்துவுக்குள் எல்லாவற்றிலேயும், நாம் வளருகிறவர்களாயிருக்கும்படியாக அப்படிச்செய்தார்.”

இப்படியாக, ஆதிகால சபையில் வஞ்சகங்களும், மகா பரிசுத்தமான விசுவாசத்தை (வேதத்தின் அறிவு) விட்டு விழுந்துபோதலையும், அதைப் பற்றின தீர்க்கதரிசனங்களையும் நாம் காண்கிறோம்.

இப்பொழுது, ஆதிகால சபை ஐந்து முக்கியமான பட்டணங்களில் ஸ்தாபிக்கப்பட்டதை நாம் நினைவுகூற வேண்டும். அதாவது,

1. இஸ்ரவேலில் உள்ள எருசலேம்.

2. கிரேக்கத்தில் உள்ள அந்தியோக்கியா.

இவர்களுக்கே, முதன்முதலில் கிறிஸ்தவர்கள் என்று பெயர் வழங்கப்பட்டது,

அப்போஸ்தலர் 11:26

“அவர்கள் ஒரு வருஷகாலமாய்ச் சபையோடே கூடியிருந்து, அநேக ஜனங்களுக்கு உபதேசம்பண்ணினார்கள். முதல் முதல் அந்தியோகியாவிலே சீஜர்களுக்குக் கிறிஸ்தவர்கள் என்கிற பெயர் வழங்கிற்று.”



3.வட எகிப்தில் உள்ள அலெக்சாண்டிரியா.

4.துருக்கியில் உள்ள கான்ஸ்டான்டினோபிள்.

5. இத்தாலியில் உள்ள ரோமாபுரி.....ஆகிய யவையாகும்

இந்த சபைகள் நிறுவப்பட்டு, அவைகளில் கண்காணிகளை மேலான அதிகாரம் உள்ளவர்களாக நியமித்தார்கள். இதை குறித்து நாம் கீழுள்ள வசனத்தில் வாசிக்கலாம்,

1 திமோத்தேயு 3:1, 2

“கண்காணிப்பை விரும்புகிறவன் நல்ல வேலையை விரும்புகிறான், இது உண்மையான வார்த்தை. ஆகையால், கண்காணியானவன் குற்றஞ்சாட்டப்படாதவனும், ஒரே மனைவியை உடைய புருஷனும் ஜாக்கிரதையுள்ளவனும், தெளிந்த புத்தியுள்ளவனும், யோக்கியதையுள்ளவனும், அந்நியரை உபசரிக்கிறவனும், போதகசமர்த்தனுமாய் இருக்கவேண்டும்.”

ஆம், வேதத்தின் அடிப்படையில் கண்காணிகள் சபைகளில் முக்கியமான இடத்தைப் பெற்றிருந்தார்கள். அனைத் துபட்டணங்களுக்கும் கண்காணிகள் நியமிக்கப்பட்டார்கள். ஆகவே, சபைகளைக் குறித்த பொதுவான காரியங்களைப் பற்றி பேசுவதற்கு அனைத்து கண்காணிகளும் ஒன்று கூடுவது வழக்கமாயிருந்தது.

அப்போஸ்தலனாகிய பவுலும், அப்போஸ்தலனாகிய யோவானும் இப்படிப்பட்ட கண்காணிகளாக இருந்தவர்களே. ஆனாலும், இவர்களுக்கு எந்த விதமான தனிப்பட்ட பட்டப் பெயர்கள் இருந்ததில்லை. (ஆதாரமாக, வெளி 1-9, பிலி 1-1 வாசித்து அறியலாம்.)

ஆனால், இன்றைக்கு இருக்கக்கூடிய பாஸ்டர்கள், பிஷ்புகள், தங்களை பொதுவாக “ரெவரென்ட்” என்று அழைத்துக்கொள்வது வழக்கமாயிருக்கிறது.

ஆனால், வேதத்தில் இந்தப் பெயர் யாருக்குப் பொருந்தும் என்று உங்களுக்குத் தெரியுமா? வாசிக்கவும்...

சங்கீதம் 111:9

“அவர் தமது ஜனத்திற்கு மீட்பை அனுப்பி, தமது உடன்படிக்கையை நித்திய உடன்படிக்கையாகக் கட்டளையிட்டார், அவருடைய நாமம் பரிசுத்தமும் பயங்கரமுமானது.”

ஆம், இந்த பெயர் சர்வவல்லமையுள்ள தேவனுக்கே பொருந்தும் என்று வாசிக்கிறோம். மேலும், அண்டை வெளியில் உள்ள நட்சத்திரங்கள், எல்லையில்லா விண்வெளி ஆகிய அவருடைய சிருஷ்டிகள் காண்பதற்கு பயங்கரமாகவே உள்ளது. அப்படியானால், இவைகளுடைய சிருஷ்டிகளை கற்பனை செய்து பாருங்கள். இன்றைக்கு இருக்கக்கூடிய குருமார்களில், பிஷ்புகளில் யாரேனும் தேவனைப்போல் இருக்க முடியுமா? அல்லது அவர் பயன்படுத்துகிற பட்டத்தை தரிக்க முடியுமா?

மத்தேயு 23:9

“பூமியிலே ஒருவனையும் உங்கள் பிதா என்று சொல்லாதிருங்கள், பரலோகத்திலிருக்கிற ஒருவரே உங்களுக்கு பிதாவாயிருக்கிறார்.”

இங்கு நம்முடைய ஆண்டவர், பிதாவாகிய தேவனை மட்டும் தந்தை என்று அழைக்கவேண்டும் என்று நமக்கு திட்டமாகச் சொல்லுகிறார். ஆனால், இன்றைக்கு இருக்கக்கூடிய கிறிஸ்தவ போதகர்கள் தங்களை தந்தை என்று கூப்பிட வேண்டுமென்கின்றனர். இயேசு பரலோகத்திலிருக்கிற சர்வவல்லமையுள்ள தேவனை மட்டும் பிதா என்று அழைக்கவேண்டும் என்று கண்டிப்பாக கூறுகிறார்.



ஆனால், கத்தோலிக்க மக்கள் இயேசுவின் வார்த்தைகளுக்கு ஏன் கீழ்ப்படிவதில்லை?

எபேசியர் 1:22,23

"எல்லாவற்றையும் அவருடைய பாதங்களுக்குக் கீழ்ப்படுத்தி, எல்லாவற்றையும் எல்லாவற்றாலும் நிரப்புகிறவருடைய நிறைவாகிய சரீரமான சபைக்கு அவரை எல்லாவற்றிற்கும் மேலான தலையாகத் தந்தருளினார்."

மேலுள்ள வசனத்தில், இயேசுவே சபைக்குத் தலையாக இருக்கிறார் என்பதை நாம் அறிகிறோம். இவ்வசனத்தின் மூலம் போப் தன்னை சபைக்கு தலையாக கூறுவது தவறானதும் பெரிய பொய்யுமாகும். "போப்" என்ற வார்த்தை "பாப்பா" என்ற லத்தீன் வார்த்தையிலிருந்து வருவதாகும். இதற்கு "பிதா" என்று பொருளாகும். போப் சபைக்கு தலையாக இருக்கிறார் என்கிற ரோம கத்தோலிக்க சபையினரின் நம்பிக்கை கீழுள்ள வசனத்தை ஆதாரமாகக்கொண்டு வருகிறது.

மத்தேயு 16: 18,19

"மேலும், நான் உனக்குச் சொல்லுகிறேன், நீ பேதுருவாய் இருக்கிராய், இந்தக் கல்லின்மேல் என் சபையைக் கட்டுவேன், பாதாளத்தின் வாசல்கள் அதை மேற்கொள்வதில்லை. பரலோகராஜ்யத்தின் திறவுகோல்களை நான் உனக்குத் தருவேன், பூலோகத்திலே நீ கட்டுகிறது எதுவோ அது பரலோகத்தில் கட்டப்பட்டிருக்கும் பூலோகத்திலே நீ கட்டவிழ்ப்பது எதுவோ அது பரலோகத்திலும் கட்டவிழ்க்கப்பட்டிருக்கும் என்றார்."

ரோம கத்தோலிக்க சபையினர் இந்த வசனத்தை அப்போஸ்தலனாகிய பேதுரு சபைக்கு தலையாக நியமிக்கப்பட்டார் என்பதற்கும், இவரே சபையின் "அஸ்திபாரக் கல்" என்பதற்கும் பயன்படுத்துகிறின்றனர்.

இது உண்மையா ?

இந்த வார்த்தைகள் உண்மையாக இருந்தால், சில நொடிகளுக்கு பின்பு நம்முடைய ஆண்டவருக்கும் பேதுருவுக்கும் இடையில் நடந்ததை வாசிக்கலாம்,

மத்தேயு 16: 22,23

"அப்பொழுது, பேதுரு அவரைத்தனியே அழைத்துக்கொண்டுபோய், ஆண்டவரே, இது உமக்கு நேரிடக்கூடாதே, இது உமக்குச் சம்பவிப்பதில்லை என்று அவரைக் கடிந்துகொள்ளத் தொடங்கினான். அவரோ திரும்பிப் பேதுருவைப் பார்த்து, எனக்குப் பின்னாகப்போ, சாத்தானே, நீ எனக்கு இடறலாயிருக்கிராய்..."

முன் சொன்ன வார்த்தைகள் உண்மையாக இருந்தால் சபைக்கு "புதுத் தலையாக" நியமிக்கப்பட்டிருக்கும் பேதுருவை....சாத்தான்....என்று ஏன் அழைக்க வேண்டும் ?

இது வினோதமாகவும், ஆச்சரியமாகவும் இருக்கிறது அல்லவா ?

அப்படியானால், இந்த வசனத்தின் உண்மையான விளக்கம் என்ன ?

இதை புரிந்துகொள்ள, சம்பவத்தின் பின்னணியை பார்க்கலாம்.

மத்தேயு 16:13-17

"பின்பு, இயேசு பிலிப்புச் செசரியாவின் திசைகளில் வந்தபோது, தம்முடைய சீடரை நோக்கி, மனுஷகுமாரனாகிய என்னை ஜனங்கள் யார் என்று சொல்லுகிறார்கள் என்று கேட்டார். அதற்கு அவர்கள், சிலர் உம்மை யோவான்ஸ்தானன் என்றும், சிலர் எலியா என்றும், வேறு சிலர் எரேமியா, அல்லது தீர்க்கதரிசிகளில் ஒருவர் என்றும் சொல்லுகிறார்கள் என்றார்கள். அப்பொழுது அவர், நீங்கள் என்னை யார் என்று சொல்லுகிறீர்கள் என்று கேட்டார். சீமோன் பேதுரு பிரதியுத்தரமாக, நீர் ஜீவனுள்ள தேவனுடைய குமாரனாகிய கிறிஸ்து என்றான். இயேசு அவனை நோக்கி, யோனாவின் குமாரனாகிய சீமோனே, நீ பாக்கியவான் ,மாம்சமும் இரத்தமும் இதை உனக்கு வெளிப்படுத்தவில்லை, பரலோகத்திலிருக்கிற என் பிதா இதை உனக்கு வெளிப்படுத்தினார்."



இந்த வசனத்திற்கு அடிப்படையாக ஒரு கேள்வி கேட்கப்பட்டிருக்கிறதை காண்கிறோம்.
"மனுஷ குமாரனாகிய என்னை ஜனங்கள் யார் என்று சொல்லுகிறார்கள் என்று கேட்டார்."

இதற்கான பதில் அநேகமாக இருந்தாலும், குழப்பமாகவும் இருந்தது.

பின்பு இயேசு அவருடைய சீஷர்களை பார்த்து, (மத்தேயு 16-15)

"அப்பொழுது அவர், நீங்கள் என்னை யார் என்று சொல்லுகிறீர்கள் என்று கேட்டார்."

இங்கு அப்போஸ்தலனாகிய பேதுரு பரிசுத்த ஆவியின் பெலத்தினால் சத்தியத்தைப் பேசினார்.

இதற்கு பின்பே இயேசு இந்த வார்த்தைகளை பேசினார். (மத்தேயு 16-18)

"...நான் உனக்குச் சொல்லுகிறேன், நீ பேதுருவாய் இருக்கிராய், இந்தக்

கல்லின்மேல் என் சபையைக் கட்டுவேன், பாதாளத்தின் வாசல்கள் அதை மேற்கொள்வதில்லை."

இங்கு பேதுரு என்ற பெயர் "பெட்ரோஸ்" என்ற கிரேக்க வார்த்தையிலிருந்து எடுக்கப்பட்டது.
"பெட்ரோஸ்" என்பதற்கு சிறிய கல் என்று பொருள். ஆனால், இந்த கல்லின் மேல்....என்பது **"பெட்ரா"** என்ற கிரேக்க வார்த்தையிலிருந்து எடுக்கப்பட்டது.

இதற்கு பெரிய பாறை என்று பொருள்.

இந்த வார்த்தைகளில் உள்ள வித்தியாசம் கிரேக்க மொழியில் மட்டுமே உள்ளது.

ஆகவே, இயேசு அவருடைய சபையை இந்த கல்லின் மேல் கட்டுவேன் என்பது சத்தியத்தை

அஸ்திபாரமாக கொண்டு சபையை கட்டுவதை சொல்கிறார்.



சத்தியம் என்னும் அஸ்திபாரத்தின் மேல் சபை கட்டப்படுவதை குறித்து நாம் கீழுள்ள வசனத்தில் வாசிப்போம்.

1 திமோத்தேயு 3:15

"தாமதிப்பேனாகில், தேவனுடைய வீட்டிலே நடக்கவேண்டிய வகையை நீ அறியும்படி இவைகளை உனக்கு எழுதுகிறேன், அந்த வீடு ஜீவனுள்ள தேவனுடைய சபையாய்ச் சத்தியத்துக்குத் தூணும் ஆதாரமுமாயிருக்கிறது."



மேலும், இயேசுவும் அதற்கு அஸ்திபார கல்லாக இருக்கிறார் என்று பவுல் கொரிந்தியருக்கு எழுதின நிருபத்தில் குறிப்பிடுகிறார்.

1 கொரிந்தியர் 3:11

"போடப்பட்டிருக்கிற அஸ்திபாரமாகிய இயேசுகிறிஸ்துவை அல்லாமல் வேறே அஸ்திபாரத்தைப் போட ஒருவனாலும் கூடாது."

மேலும், இயேசுவே நமக்கு சத்தியமாகவும் இருக்கிறார் என்பதை கீழுள்ள வசனம் குறிப்பிடுகிறது.

யோவான் 14:6

"அதற்கு இயேசு, நானே வழியும் சத்தியமும் ஜீவனுமாயிருக்கிறேன், என்னாலேயல்லாமல் ஒருவனும் பிதாவினிடத்தில் வரான்."

இப்படியாக, இயேசு தாமே சபையின் அஸ்திபாரம் என்று, புதிய எருசலேமின் 12 அஸ்திபாரக் கற்களில் ஒருவராகிய பேதுருவிடம் கூறிகிறார்.

வெளி 21:14

"நகரத்தின் மதிலுக்குப் பன்னிரண்டு அஸ்திபாரக் கற்களிருந்தன, அவைகள்மேல் ஆட்டுக்குட்டியானவருடைய பன்னிரண்டு அப்போஸ்தலரின் பன்னிரண்டு நாமங்களும் பதிந்திருந்தன."

இப்பொழுது மத்தேயு சுவிசேஷத்தில் சொல்லப்பட்ட "ராஜியத்தின் திறவுகோல்களின்" பொருள் என்ன ?



மத்தேயு 16:19

"பரலோகராஜ்யத்தின் திறவுகோல்களை நான் உனக்குத் தருவேன், பூலோகத்திலே நீ கட்டுகிறது எதுவோ அது பரலோகத்திலும் கட்டப்பட்டிருக்கும் பூலோகத்திலே நீ கட்டவழிப்பது எதுவோ அது பரலோகத்திலும் கட்டவிழ்க்கப்பட்டிருக்கும் என்றார்."

இந்த வசனத்தை அடிப்படையாகக் கொண்டு ரோம கத்தோலிக்க சபையினர் பரலோகத்தின் திறவுகோலும், பாதாளத்தின் திறவுகோலும் போப்பிடம் உள்ளது என்று கருதுகிறார்கள்.

இது உண்மையாக இருக்க வாய்ப்பு உண்டா ?

"திறவுகோல்" என்பது, கீழுள்ள வசனத்தில் இருக்கிறபடி அதிகாரத்திற்கு அடையாளமாக இருக்கிறது.

வெளி 1-18 "மரித்தேன், ஆனாலும், இதோ, சதாகாலங்களிலும் உயிரோடிருக்கிறேன், ஆமென். நான் மரணத்திற்கும் பாதாளத்திற்குரிய திறவுகோல்களை உடையவராயிருக்கிறேன்."

ஆகவே, இது அடையாளமாக இராஜ்யத்தின் வகுப்பாக்கான அழைப்பை ஏற்படுத்தும் அதிகாரத்தை குறிக்கும். இந்த இரண்டு வகுப்பாருக்கும் அழைப்புக்குள்ளாகும் வாய்ப்பை பேதுருவே ஏற்படுத்தினார்.

பேதுருவால் திறந்து வைக்கப்பட்ட இரண்டு திறவுகோல்கள்,

☞ யூதர்களுக்கான வாய்ப்பு...பெந்தகொஸ்தே நாளில் திறக்கப்பட்டது
- மே, கிபி 33 (அப்போஸ்தலர் 2:14, 41)

☞ புறஜாதிக்கான வாய்ப்பு...கொர்னேலியுவின் வீட்டில் திறக்கப்பட்டது
- அக்டோபர், கிபி 36 (அப்போஸ்தலர் 10: 23, 48)

நம்முடைய ஆண்டவர் பரலோக ராஜ்யத்தை (இன்றைய கிறிஸ்தவ மண்டலத்தை குறிக்கும்) வரலாறைக் குறித்து தீர்க்கதரிசனம் உரைத்திருக்கிறார். இவர்கள் மத்தியிலிருந்து சில இராஜாக்களும் ஆசாரியர்களும் தேர்வு செய்யப்பட வேண்டியதாக இருக்கிறது.

வெளி 1:6 "...தம்முடைய பிதாவாகிய தேவனுக்குமுன்பாக நம்மை ராஜாக்களும் ஆசாரியர்களுமாக்கின அவருக்கு மகிமையும் வல்லமையும் என்றென்றைக்கும் உண்டாயிருப்பதாக."

கவிசேஷ யுகத்தில் நடக்கும் அதின் வளர்ச்சியை நாம் இரண்டு உவமைகளில் காணலாம்.

மத்தேயு 13:31,32

"வேறொரு உவமையை அவர்களுக்குச் சொன்னார். பரலோகராஜ்யம் கருகு விதைக்கு ஒப்பாயிருக்கிறது, அதை ஒரு மனுஷன் எடுத்துத் தன் நிலத்தில் விதைத்தான். அது சகல விதைகளிலும் சிறிதாயிருந்தும், வளரும்போது, சகல பூண்டுகளிலும் பெரிதாகி, ஆகாயத்துப் பறவைகள் அதின் கிளைகளில் வந்து அடையத்தக்க மரமாகும் என்றார்."

இந்த உவமையின் விளக்கம் என்ன ?

அல்லது இது எதை அடையாளப்படுத்துகிறது ?

இது, சபையானது, முதலாம் நூற்றாண்டில் சிறியதாக ஸ்தாபிக்கப்பட்டு, பின்வந்த நூற்றாண்டுகளில் பெற்ற வளர்ச்சியைக் குறிக்கிறது. இப்பொழுது, நாம் உவமையின் விளக்கத்தைப் பார்ப்போம்.

☞ "கருகு விதை" ➡ கருகு விதை எவ்வளவு சிறியதோ அதைப் போல் ஆதி சபையானது 12 அப்போஸ்தலர்களையும், சில சீஷர்களையும் கொண்டு மிக சிறிய அளவில் ஸ்தாபிக்கப்பட்டதை குறிக்கும்.

- ☞ "அதை ஒரு மனுஷன் எடுத்து" ⇒ இந்த இராஜ்யத்தின் வேலைகள் கவிசேஷ யுகத்தில் முதன் முதலில் கிறிஸ்துவின் மூலம் துவங்கிப்பின்பு அவருடைய வழிநடத்துதலின்படி அப்போஸ்தலர்கள் நடத்தினதை குறிக்கும். (அப்போஸ்தலர் 1:8)
- ☞ "தன் நிலத்தில் விதைத்தான்" ⇒ நிலம் என்பது உலகத்தை குறிக்கும். (மத்தேயு 13:38) ஆகவே, இந்த முழு உலகத்திலும் கவிசேஷ வேலைகள் நடந்து வந்ததை காட்டுகிறது.
- ☞ "அது வளர்ந்தபோது" ⇒ இது சபை வளர்ச்சி அடைந்து, அதன் பின்பு வந்த 300-1000 வருடங்களை குறிக்கும். சாதாரணமாக, கடுகு செடியானது 2-3 அடிகள் உயரமாக வளரும். ஆனால், உவமையில் ஒரு பெரிய மரமாக வளர்ந்தது. இயற்கைக்கு மாறான அசாதாரண வளர்ச்சியைக் குறிக்கும்.

இப்படியாக, கிறிஸ்தவ மண்டலம் அசாதாரண வளர்ச்சி பெற்று, பெரிய அமைப்பாக மாறி, அநேகரை உறுப்பினர்களாக சேர்த்துக்கொண்டதை அடையாளப்படுத்துகிறது!!

- ☞ "ஆகாயத்துப் பறவைகள்" ⇒ இது ஆகாயத்துப் பிரபுவாகிய அந்தகார லோகாதிபதியின் ஊழியக்காரர்களை (எபேசியர் 2:2) அல்லது, உலக ஆதாயங்களையும், அந்தஸ்துகளையும் சபை மத்தியில் தேடக்கூடிய உலக சிந்தையுள்ள மக்களையும் குறிக்கும்.
- ☞ "கிளைகளில் வந்தடைந்தது" ⇒ இவர்கள் சபை அமைப்பில் முக்கியமான அதிகாரங்களையும், முக்கியத்துவங்களையும் பெற்ற விதத்தை குறிக்கிறது.

இன்றைக்கு கிறிஸ்தவமண்டலத்தில் (பெயர் கிறிஸ்தவர்கள்) இருக்கும், பல்வேறு கிறிஸ்தவ கிளைகளை (750 அமைப்புகள்) இந்தத் தீர்க்கதரிசனம் நமக்கு தெளிவாக சித்தரிக்கிறது.

இயேசு இதை குறித்து மற்றொரு உவமையிலும் சொல்லியிருக்கிறார்.

(மத்தேயு 13:33) "வேறொரு உவமையை அவர்களுக்குச் சொன்னார், பரலோகராஜ்யம் புனித்தமாவுக்கு ஒப்பாயிருக்கிறது அதை ஒரு ஸ்திரி எடுத்து, முழுவதும் புளிக்கும் வரைக்கும், மூன்றுபடி மாவிலே அடக்கிவைத்தாள் என்றார்."

இந்த உவமையை முழுமையாக புரிந்துகொள்ளுவதற்கு மூன்று முக்கியமான காரியங்களை நாம் தெரிந்து கொள்ளவேண்டும்.

1. புனித்த மாவு 2. ஸ்திரி 3. மூன்றுபடி மாவு

இவையனைத்தும் அடையாளமாக சொல்லப்பட்டிருக்கிறது. இப்பொழுது நாம் இந்த வார்த்தைகளுக்கான விளக்கங்களைப் பார்ப்போம்.

1. "புனித்த மாவு"

மத்தேயு 16:11

"பரிசேயர் சதுசேயர் என்பவர்களின் புனித்தமாவுக்கு எச்சரிக்கையாயிருக்க வேண்டும் என்று நான் சொன்னது அப்பத்தைக் குறித்துச் சொல்லவில்லை என்று நீங்கள் உணராதிருக்கிறது எப்படி என்றார்."

இங்கு பரிசேயர், சதுசேயருடைய புனித்த மாவு எதை அடையாளப்படுத்துகிறது ?
நாம் அப்போஸ்தலர் 23-8 வசனத்தை வாசித்து அறிந்து கொள்ளலாம்.
“...சதுசேயர் உயிர்த்தெழுதல் இல்லையென்றும், தேவ தூதனும் ஆவியும் இல்லையென்றும்
சொல்லுகிறார்கள்...”

ஆகவே, வேதத்தில் புனித்த மாவு என்பது கள்ள உபதேசங்களைக் குறிக்கிறது.

2. “ஒரு ஸ்திரீ அதை எடுத்து”

இந்த ஸ்திரீ யார் ?

வேதாகமத்தில் ஸ்திரீ என்பவள் சபைக்கு அடையாளமாக இருக்கிறாள்.
மேலும், சபையானது இயேசுவுக்கு நியமிக்கப்பட்ட கற்புள்ள கன்னிகை என்று வேதாகமத்தில்
வாசிக்கிறோம்,

2 கொரிந்தியர் 11:2

“நான் உங்களைக் கற்புள்ள கன்னிகையாகக் கிறிஸ்து என்னும் ஒரே புருஷனுக்கு ஒப்புக்கொடுக்க
நியமித்தபடியால், உங்களுக்காக தேவ வைராக்கியமான வைராக்கியங்கொண்டிருக்கிறேன்.”

ஆனால், இங்கு சொல்லப்படுகிற ஸ்திரீ ஒரு நல்ல ஸ்திரீ அல்ல.

அந்த ஸ்திரீ யாரை குறிக்கிறாள் ?

இந்த ஸ்திரீ வெளிப்படுத்தின விசேஷத்தில் 17-3 வசனத்தில் சொல்லப்பட்ட கள்ள சபையை
குறிக்கும். அவள் “பூமியின் ராஜாக்களோடு” அதாவது அரசாங்கத்தோடும்,
வல்லமைகளோடும் இணைந்து செயல்படக்கூடியவளாக இருக்கிறாள்.

3. மூன்றுபடி மாவு

மூன்றுபடி மாவு என்பது கிறிஸ்தவ ஜீவியத்தின் மூன்று ஆதாரத் தூண்களைக் குறிக்கும்.
அவை, விசுவாசம், நம்பிக்கை மற்றும் அன்பு. இவைகளை குறித்து கீழுள்ள வசனத்தில்
வாசிப்போம்.

1 கொரிந்தியர் 13:13

“இப்பொழுது விசுவாசம், நம்பிக்கை, அன்பு இம்மூன்றும் நிலைத்திருக்கிறது, இவைகளில் அன்பே
பெரியது.”

இந்த மூன்றுபடி மாவும் படிப்படியாக தவறான உபதேசங்களால் புனித்து வீணாகப் போனது.
இந்த காரியம் எப்படி நடந்தது என்று இப்பொழுது பார்ப்போம்.

☞ “விசுவாசம்” → மனுஜரால் ஏற்படுத்தப்பட்ட விசுவாச அறிக்கைகள், மகா பரிசுத்தமான
விசுவாசத்தின் இடத்தை கைப்பற்றியது.

(ஒருங்கிணைக்கப்பட்ட விசுவாசம்...உதாரணம் - அப்போஸ்தல விசுவாச அறிக்கை.)

வேத வாசிப்பு தவிர்க்கப்பட்டு உலக பிரகாரமான நம்பிக்கைகளும்,
உபதேசங்களும் சபையின் உண்மையான விசுவாசத்திலும் நம்பிக்கையிலும் நுழைய ஆரம்பித்தது.
வேதாகமத்தில் உள்ள சத்தியம் படிப்படியாக மறைந்து போனது.

☞ “நம்பிக்கை” → நமக்கு கொடுக்கப் பட்ட பம்மிகப்பெரிய நம்பிக்கை

“அவரோடுகூட பாடுகளை சகித்தோம் என்றால் அவரோடுகூட ஆளுகையும் செய்வோம்.”

கிறிஸ்துவின் இரண்டாம் வருகையில் (11தீமோத்தேயு 2-12) நடக்கக்கூடிய இந்த காரியங்கள்
மாற்றப்பட்டு, இந்த ஆளுகை உலக வாழ்க்கையில் கிடைக்கக்கூடியது
என்று நம்பப்பட்டது.

இந்த காரியங்கள் ஆதிகால சபையிலிருந்தே தொடங்கிவிட்டது என்று கீழுள்ள வசனத்தை
வாசித்து அறிந்து கொள்ளலாம்.

1 கொரிந்தியர் 4:8,10

"இப்பொழுது திருப்தியடைந்திருக்கிறீர்களே, இப்பொழுது ஐசுவரியவான்களாயிருக்கிறீர்களே, எங்களை அல்லாமல் நீங்கள் ஆளுகிறீர்களே, ஆளுகிறவர்களானால் நலமாயிருக்கும், அப்பொழுது உங்களுடனேகூட நாங்களும் ஆளுவோமே. நாங்கள் கிறிஸ்துவினிமித்தம் பைத்தியக்காரர், நீங்கள் கிறிஸ்துவில் புத்திசாலிகள், நாங்கள் பலவீனர், நீங்கள் பலவான்கள், நீங்கள் கனவான்கள், நாங்கள் கனவீனர்."

ஆம், இப்படியாக ஆதிகால சபையிலேயே அதிகாரம் செலுத்தவும், ஆளுகை செய்யவும் விரும்பினார்கள். உலக வாழ்க்கையில் கனத்தையும் மகிமையையும் தேட ஆரம்பித்தார்கள். இது நிமித்தமாக இரத்தம் சிந்தவும் உபத்திரவப் படுத் தவும் துணிந்தனர். ஆம், தற் காவாடுகள் வரும்கால ஆளுகைக் காணிச்சயம் என்ற நம்பிக்கை முற்றிலுமாக மறுக்கப்பட்டது.

☞ "அன்பு" → கடைசியாக, பிதாவின் அன்பும், குமாரனின் அன்பும் தணிந்து போய், இந்த உலகத்தின் சுபாவமாகிய சுயநலம் சபையை முழுமையாக ஆட்கொண்டது.

ஆம், சபையிலிருந்த சத்தியமும், உண்மையான கிறிஸ்துவ கோப்பாடுகளும், தேவனுடைய வார்த்தைகளை விட்டு மறைந்து போனதை இந்த உவமை தெளிவாக எடுத்துக்காட்டுகிறது.

இப்படியாக, இன்றைய நிலமையானது கீழுள்ள வசனத்தின்படி நிறைவேறிக்கொண்டு இருக்கிறது.

ஏசாயா 29:13

"இந்த ஜனங்கள் தங்கள் வாயினால் என்னிடத்தில் சேர்ந்து, தங்கள் உதடுகளினால் என்னைக் கனம்பண்ணுகிறார்கள், அவர்கள் இருதயமோ எனக்குத் தூரமாய் விலகியிருக்கிறது. அவர்கள் எனக்குப் பயப்படுகிற பயம் மனுஷராலே போதிக்கப்பட்ட கற்பனையாயிருக்கிறது."

ஆம், விசுவாசப் பிரமாணங்களும், மனித கற்பனைகளும், கள்ளப் போதனைகளும், அன்பே உருவான தேவனை, ஒரு கொடூரமான தேவனாகவே சித்தரிக்கின்றன. மேலும், ஆழமான அர்த்தங்கள் கொண்ட பாடல்களும் இருதயத்தின் ஆழத்திலிருந்து பாடப் படாமல் உதட்டளவில் பாடப்படுகிறது. உதாரணமாக, "எல்லாம் இயேசுவே எனக்கெல்லாம் இயேசுவே" என்ற வார்த்தைகளை சிந்தித்து பாராமலும், செயல்படுத்தாமலும் பாடுகின்றனர்.

இன்றைய கிறிஸ்தவர்களுடைய நிலமையை இந்த தீர்க்கதரிசனம் எடுத்துக் காட்டுகிறது.

☞ இந்த தீர்க்கதரிசனங்கள் யாவும் இன்று நிறைவேறி வருகிறது அல்லவா?

☞ ஆனால், சத்தியத்தையும் அதனுடைய பிரதிபலிப்பையும் குறித்து கீழுள்ள வசனத்தில் வாசிக்கும்பொழுது,



அப்போஸ்தலர் 28:22

"எங்கும் இந்த மதபேதத்துக்கு விரோதமாய்ப் பேசுகிறதாக நாங்கள் அறிந்திருக்கிறபடியால் இதைக் குறித்து உன்னுடைய அபிப்பிராயம் என்னவென்று கேட்டறிய விரும்புகிறோம் என்றார்கள்."

ஆம், இந்த சத்தியமும், தேவனுடைய அழைப்பும் ஆதி சபையில் மட்டும் அல்ல, இன்றும் பிரபலமாக ஏற்றுக்கொள்ளப்படமாட்டாது.

கிறிஸ்துவைப் பின்பற்றினவர்கள், கிறிஸ்தவர்கள் என்று அழைக்கப்படுவதற்கு முன்பு வேறுவகையில் அழைக்கப்பட்டதை நீங்கள் அறிவீர்களா?

ஆம், அதைப் பற்றி அப்போஸ்தலர் 24-5ல் வாசிக்கலாம்.

அப்போஸ்தலர் 24:5

☞ "என்னவென்றால், இந்த மனுஷன் கொள்ளை நோயாகவும், பூச்சுக்கரத்திலுள்ள சகல யூதர்களுக்கும் கலகம் எழுப்புகிறவனாகவும், நசரேயருடைய மதபேதத்துக்கு முதலாளியாகவும் இருக்கிறானென்று கண்டறிந்தோம்."

ஆம், இயேசுவை பின்பற்றினவர்களை "நசரேயர்கள்" என்று அழைத்தார்கள், அதுபோல இன்றும், உண்மை விசுவாசத் தையும் சத்தியத்தையும் பின்பற்றுகிறவர்கள் "கலக வகுப்பார்" என்று குறிப்பிடப் படுகிறார்கள்.

ஆனால், இவையனைத்தையும் தாண்டிய தேவ வாக்குத்தத்தம் நமக்கு உள்ளதை நீதிமொழிகள் 4-18ல் பார்க்கிறோம்.

"நீதிமான்களுடைய பாதை நடுப்பகல்வரைக்கும் அதிகமதிகமாய்ப் பிரகாசிக்கிற சூரியப் பிரகாசம்போலிருக்கும்."

☞ ஆம், நிச்சயமாக "நீதிமான்களுக்கு" (கிறிஸ்துவை பின்பற்றுகிறவர்கள்) தேவன் பிரகாசக் கி ஜொளியாகிய "சத்தியத்தை" வாக்களித்திருக்கிறார். சகல குழப்பங்கள், தவறுகள் மத்தியிலும் விசுவாசத்தோடு சத்தியத்தின் பாதையில் நடப்போருக்கு தேவன் அவருடைய அன்பையும், வழிநடத்துதலையும் நிச்சயமாக அருளுவேன் என்று உறுதி அளித்திருக்கிறார்.



-----ஆமென்-----

